



చెక్పోస్టుల వద్ద నిఘా పెంచండి అదనపు కలెక్టర్ మధుసూదన్



చెక్పోస్టును తనిఖీ చేస్తున్న అదనపు కలెక్టర్

సత్తుపల్లి రూరల్, అక్టోబర్ 18: అసెంబ్లీ ఎన్నికల నేపథ్యంలో ఎన్నికల సంఘం ఆదేశాల మేరకు బుధవారం మేడిశెట్టివారిపాలెం అంత రాష్ట్ర చెక్పోస్టును అదనపు కలెక్టర్ మధుసూదన్ నాయక్ తనిఖీ చేశారు. సిబ్బందికి పలు అంశాలపై సూచనలిచ్చారు. మద్యం, డబ్బు రవాణాపై నిఘా పెంచాలన్నారు. ఇతర రాష్ట్రాలు, జిల్లాల నుంచి వచ్చే వాహనాలను క్షణంగా సోదా చేయాలన్నారు. అనంతరం పట్టణంలోని జ్యోతి నిలయం స్టాంగ్ రూమ్ను సందర్శించారు. పర్యటనలో వెంట ఆర్డీవో ఆశోక్చక్రవర్తి, ఏసీపీ రామానుజం, తహశీల్దార్ వీరేశం, ఎంపీడివో జయరామ్, సీబి మోహన్బాబు, రెవెన్యూ సిబ్బంది ఉన్నారు.

ఆన్లైన్ విద్యుత్ బిల్లుల చెల్లింపుపై అవగాహన



అవగాహన కల్పిస్తున్న ఏడీఈ ఖాదర్బాబా

తల్లాడ, అక్టోబర్ 18: డిజిటల్ మేమెంట్స్ అవేర్సెస్ ప్రోగ్రాంలో భాగంగా బుధవారం తల్లాడ విద్యుత్ శాఖ ఏడీఈ ఎన్కే ఖాదర్బాబా ఆధ్వర్యంలో బుధవారం సిబ్బంది అన్నారగుడెం, టి.ఎల్.పేట, కర్నవల్లి గ్రామస్థలకు ఆన్లైన్లో విద్యుత్ బిల్లులు చెల్లింపుపై అవగాహన కల్పించారు. వినయోగదారులు ప్రత్యేకంగా విద్యుత్ బిల్లుల చెల్లింపు కేంద్రానికి వెళ్లి బిల్లు చెల్లించాల్సిన అవసరం లేదన్నారు. మానీ యాప్స్ లేదా విద్యుత్ సంస్థలకు సంబంధించిన షాప్ డ్రా బిల్లు చెల్లింపు వచ్చినప్పుడు, ప్రతిఒక్కరూ ఆన్లైన్లో బిల్లులు చెల్లించి విద్యుత్ సంస్థలకు సహకరించాలని కోరారు.

బీఆర్ఎస్ విస్తృత ప్రచారం



ప్రచారం నిర్వహిస్తున్న డీసీసీబీ డైరెక్టర్ చల్లగుళ్ల కృష్ణయ్య

సత్తుపల్లి, అక్టోబర్ 18: బీఆర్ఎస్ ఎమ్మెల్యే ఆభ్యర్థి సండ్ర వెంకట వీరయ్య గెలుపు కోసం పార్టీ శ్రేణులు ఎన్నికల ప్రచారం ప్రారంభించాయి. దీనిలో భాగంగా బుధవారం డీసీసీబీ డైరెక్టర్ చల్లగుళ్ల కృష్ణయ్య ఆధ్వర్యంలో నాయకులు సత్తుపల్లి పట్టణంలోని వెంగళరావునగర్లో ఇంటింటి ప్రచారం నిర్వహించారు. బీఆర్ఎస్ ప్రభుత్వం నియోజకవర్గాన్ని అన్ని రంగాల్లో ముందంజలో నిలిపిందన్నారు. ప్రచారంలో కౌన్సిలర్ నాగులేమిరా, నాయకులు మల్లారు అంకపరాజు, కోట రాజ్ కుమార్ పాల్గొన్నారు.

మద్యం సీసాలు స్వాధీనం

పెనుబల్లి, అక్టోబర్ 18: ముత్తగూడెంలోని ఓ కూల్ డ్రింక్ షాప్ లో బుధవారం ఏం బంజర ఎస్సై సూరజ్ పోలీస్ సిబ్బందితో కలిసి దాడులు నిర్వహించారు. అక్రమంగా నిల్వ ఉంచిన పది మద్యం సీసాలను సీజ్ చేసి స్వాధీనం చేసుకున్నారు. షాపు యజమాని నల్లబోతుల సత్యనారాయణపై కేసు నమోదు చేశారు.



కల్లూరు మండల పరిషత్ కార్యాలయంలో..



వేంసూరులో..



కల్లూరులో..

రామ రామ ఉయ్యాలో..

నియోజకవర్గవ్యాప్తంగా బతుకమ్మ సంబురాలు

రామనే శ్రీరామ ఉయ్యాలో..!

పెనుబల్లి/ తల్లాడ/ వేంసూరు, అక్టోబర్ 18: సత్తుపల్లి నియోజకవర్గంలో బతుకమ్మ సంబురాలు ఘనంగా కొనసాగుతున్నాయి. తంగేడు, గానుగు, కట్ల, గుమ్మడి, గన్నేరు, రుద్రాక్ష, బంతి, చామంతి, బీర వంటి పూలతో బతుకమ్మలను సుందరంగా సిద్ధం చేసి ఆడి పాడారు. బుధవారం పెనుబల్లి, తల్లాడ, వేంసూరు మండలాల్లో మహిళలు బతుకమ్మ వేడుకలు నిర్వహించారు. కోలాట నృత్యాలతో సందడి చేశారు. తల్లాడలో రెడ్డి సంఘం నాయకుల ఆధ్వర్యంలో బతుకమ్మ వేడుకలు నిర్వహించారు. మహిళలు బతుకమ్మలు వేర్చి బతుకమ్మ పాటలు పాడారు. సంబురంలో దగ్గల రాజశేఖర్ రెడ్డి, నరాల వెంకటరెడ్డి, నరాల గోపాల్రెడ్డి పాల్గొన్నారు.

విద్యాసంస్థల్లో..

సత్తుపల్లి రూరల్, అక్టోబర్ 18: మండల పరిధిలోని గంగాం సాయిస్కూర్తి ఇంజనీరింగ్ కళాశాలలో ప్రిన్సిపాల్ ఊటుకూరి శేషారత్నకుమార్ ఆధ్వర్యంలో, కాకతీయ కళాశాలలో చైర్మన్ నల్లన్ చక్రవర్తి

ర్షుల రామకృష్ణమాచార్య, కళాశాల డైరెక్టర్ వనమా రెడ్డి మధుసూదన్ రెడ్డి, ప్రిన్సిపాల్స్ రాజా కృష్ణ, రామ కృష్ణారెడ్డి ఆధ్వర్యంలో విద్యార్థులు బతుకమ్మ సంబురాలు నిర్వహించారు. వేడుకల్లో మునిసిపల్ చైర్మన్ కూసంపూడి మహేశ్, జిల్లా గ్రంథాలయ సంస్థ చైర్మన్ కొత్తూరు ఉమామహేశ్వరరావు పాల్గొన్నారు.

కల్లూరు మండలంలో..

కల్లూరు, అక్టోబర్ 18: మండల పరిషత్ కార్యాలయ ఆవరణలో బుధవారం ఎంపీడివో రవికుమార్ ఆధ్వర్యంలో మహిళా సమాఖ్య సభ్యులు, అధికారులు, సిబ్బంది బతుకమ్మ వేడుకలు నిర్వహించారు. వేడుకల్లో ఏపీఎం వెంకటరామారావు, టీఎన్టీవో కల్లూరు డివిజన్ అధ్యక్షుడు పాతూరి నవరంజన్ పాల్గొన్నారు. అలాగే కల్లూరు ప్రభుత్వ జూనియర్ కళాశాలలో ప్రిన్సిపాల్ కుతుంబాక శ్రీనివాసరావు, ఎన్ఎస్ఎస్ పీవో అతహరాలీ ఆధ్వర్యంలో విద్యార్థులు, అధ్యాపకులు బతుకమ్మ సంబురాలు నిర్వహించారు.



పెనుబల్లిలో బతుకమ్మ సంబురాలు..



సత్తుపల్లి రూరల్: కాకతీయ కళాశాలలో..



కల్లూరులో..



సత్తుపల్లి రూరల్: నారాయణ జూనియర్ కళాశాలలో..



తల్లాడలో కోలాట ప్రదర్శన

ఐసీడీఎస్ సూపర్ వైజర్లకు సన్మానం



సూపర్ వైజర్లను సన్మానిస్తున్న సీడీపీవో

సత్తుపల్లి, అక్టోబర్ 18: సత్తుపల్లి ఐసీడీఎస్ ప్రాజెక్ట్ పరిధిలో విధులు నిర్వహిస్తున్న నలుగురు అంగన్వాడీ టీచర్లు సంద్యారాణి, సుజాత, వరలక్ష్మి, రఘుపతి సూపర్ వైజర్లుగా ఉద్యోగోన్నతి పొందిన సంగతి తెలిసింది. వారిని బుధవారం పట్టణంలోని ఐసీడీఎస్ కార్యాలయంలో సీడీపీవో కొండమ్మ సన్మానించారు. వీరిని ఆదర్శంగా తీసుకుని మున్ముందు అంగన్వాడీ టీచర్లు ప్రమోషన్లు సాధించాలని సీడీపీవో ఆకాంక్షించారు.

రచయితలకు సన్మానం

సత్తుపల్లి, అక్టోబర్ 18: పట్టణంలోని జేపీఆర్ పార్క్ ఎదురుగా ఉన్న జ్ఞానసరస్వతి ఆలయంలో బుధవారం నిర్వాహకులు 'మల్లికరమణి' పుస్తక రచయితలు పి.మల్లికార్జునరావు, రమణమూర్తి, కల్యాణశర్మను సన్మానించారు. కార్యక్రమంలో ఆలయ కమిటీ అధ్యక్షుడు కొడి మెల అప్పారావు, ఆలయ కమిటీ బాధ్యులు ఎంఎన్ఆర్ శర్మ, కె.జగన్మోహనరావు, ఎన్ఎల్ఎస్ రావు, పి.రమణారావు, ఎ.శ్రీనివాసరావు, వినోదరావు, దామోదరరావు పాల్గొన్నారు.



రచయితలను సన్మానిస్తున్న నిర్వాహకులు

నేడు పడిపూజా మహోత్సవం



సత్తుపల్లి, అక్టోబర్ 18: పట్టణంలోని రాజీవ్ నగర్ విజయదుర్గ అయ్య పుస్సామి ఆలయ వార్షికోత్సవం సందర్భంగా గురువారం రాత్రి 7 గంటలకు అయ్యపుస్సామి పడిపూజా మహోత్సవం నిర్వహిస్తున్నట్లు ఆలయ కమిటీ బాధ్యులు బుధవారం తెలిపారు. ఈ సందర్భంగా ఉదయం 6 నుంచి 11.30 గంటల వరకు స్వామివారికి ప్రత్యేక పూజలు చేస్తామన్నారు. మధ్యాహ్నం 12 గంటలకు మాలధారులకు భిక్ష అందిస్తామన్నారు. భక్తులు, మాలధారులు పెద్దఎత్తున వేడుకలకు హాజరవ్వాలని విజ్ఞప్తి చేశారు.

ఉరేసుకుని యువకుడి ఆత్మహత్య

సత్తుపల్లి రూరల్, అక్టోబర్ 18: ఉరేసుకుని ఓ యువకుడు ఆత్మహత్య చేసుకున్న ఘటన మంగళవారం రాత్రి సత్తుపల్లిలో చోటుచేసుకున్నది. ఎస్సై శ్రావణ్ కుమార్ తెలిపిన వివరాల ప్రకారం.. పట్టణంలోని కాకర్లపల్లి రోడ్ లో నివాసం ఉంటున్న సోడిశెట్టి మహేశ్ (24) కొద్దిరోజులుగా మద్యానికి బానిసయ్యాడు. ఈ క్రమంలో మంగళవారం మద్యం తాగేందుకు డబ్బు కావాలని తల్లిని అడిగాడు. ఆమె డబ్బు లేదని చెప్పడంతో మనస్తాపానికి గురయ్యాడు. రాత్రి ఇంట్లో ఎవరూ లేని సమయంలో ఉరేసుకుని ఆత్మహత్య చేసుకున్నాడు. కానీపట్టి తర్వాత కుమారుడిని విగత జీవిగా గుర్తించి పోలీసులకు సమాచారం అందించారు. మృతుడి తల్లి ఫిర్యాదు మేరకు పోలీసులు కేసు నమోదు చేసి దర్యాప్తు చేస్తున్నారు.